

తారాకవచమ్

{॥ తారాకవచమ్ ॥}

శ్రీగణేశాయ నమః ।

ఈశ్వర ఉవాచ ।

కోటితన్త్రేషు గోప్యా హి విద్యాతిభయమోచినీ ।

దివ్యం హి కవచం తస్యాః శ్రృణుష్వ సర్వకామదమ్ ॥ ౧॥

అస్య తారాకవచస్య అక్షోభ్య ఋషిః , త్రిష్టుప్ ఛన్దః ,

భగవతీ తారా దేవతా , సర్వమన్తసిద్ధిసమ్బుద్ధయే జపే వినియోగః ।

ప్రణవో మే శిరః పాతు బ్రహ్మరూపా మహేశ్వరీ ।

లలాటే పాతు ప్రీంకారో బీజరూపా మహేశ్వరీ ॥ ౨॥

ప్రీంకారో వదనే నిత్యం లఙ్ఘారూపా మహేశ్వరీ ।

హూఁకారః పాతు హృదయే భవానీరూపశక్తిధృక్ ॥ ౩॥

ఫట్కారః పాతు సర్వాక్షే సర్వసిద్ధిఫలప్రదా ।

ఖర్వా మాం పాతు దేవేశీ గణ్డయుగ్మే భయావహా ॥ ౪॥

నిమ్నోదరీ సదా స్కన్ధయుగ్మే పాతు మహేశ్వరీ ।

వ్యాఘ్రచర్మావృతా కట్యాం పాతు దేవీ శివప్రియా ॥ ౫॥

పీనోన్నతస్తనీ పాతు పార్శ్వయుగ్మే మహేశ్వరీ ।

రక్తవర్తులనేత్రా చ కటిదేశే సదాఽవతు ॥ ౬॥

లలజిహ్వ సదా పాతు నాభౌ మాం భువనేశ్వరీ ।

కరాలాస్యా సదా పాతు లిఙ్గే దేవీ హరప్రియా ॥ ౭॥

పిఙ్గోగ్రైకజటా పాతు జఙ్గాయాం విఘ్ననాశినీ ।

ప్రేతఖర్పరభృద్దేవీ జానుచక్రే మహేశ్వరీ ॥ ౮॥

నీలవర్ణా సదా పాతు జానునీ సర్వదా మమ ।

నాగకుణ్డలధర్మీ చ పాతు పాదయుగే తతః ॥ ౯॥

నాగహారధరా దేవీ సర్వాఙ్గాం పాతు సర్వదా ।

నాగకఙ్కధరా దేవీ పాతు ప్రాస్తరదేశతః ॥ ౧౦॥

చతుర్భుజా సదా పాతు గమనే శత్రునాశినీ ।

ఖడ్గహస్తా మహాదేవీ శ్రవణే పాతు సర్వదా ॥ ౧౧॥

నీలామృతధరా దేవీ పాతు మాం విఘ్ననాశినీ ।

కర్తిహస్తా సదా పాతు వివాదే శత్రుమధ్యతః ॥ ౧౨॥

బ్రహ్మరూపధరా దేవీ సఙ్గామే పాతు సర్వదా ।

నాగకఙ్కణధర్మీ చ భోజనే పాతు సర్వదా ॥ ౧౩॥

శవకర్ణా మహాదేవీ శయనే పాతు సర్వదా ।

వీరాసనధరా దేవీ నిద్రాయాం పాతు సర్వదా ॥ ౧౪॥

ధనుర్బాణధరా దేవీ పాతు మాం విఘ్నసంఙ్కులే ।

నాగాఞ్చితకటి పాతు దేవీ మాం సర్వకర్మసు ॥ ౧౫॥

చిన్నముణ్డధరా దేవీ కాననే పాతు సర్వదా ।

చితామధ్యస్థితా దేవీ మారణే పాతు సర్వదా ॥ ౧౬॥

ద్వీపిచర్మధరా దేవీ పుత్రదారధనాదిషు ।

అలఙ్కారాన్వితా దేవీ పాతు మాం హరవల్లభా ॥ ౧౭॥

రక్ష రక్ష నదీకుఞ్చో హూం హూం ఫట్ సుసమన్వితే ।

బీజరూపా మహాదేవీ పర్వతే పాతు సర్వదా ॥ ౧౮॥

మణిభృద్వజ్రిణీ దేవీ మహాప్రతిసరే తథా ।

రక్ష రక్ష సదా హూం హూం ఓం హ్రీం స్వాహా మహేశ్వరీ ॥ ౧౯॥

పుష్పకేతురజార్ద్రేతి కాననే పాతు సర్వదా ।

ఓం హ్రీం వజ్రపుష్పం హుం ఫట్ ప్రాంతరే సర్వకామదా ॥ ౨౦॥

ఓం పుష్పే పుష్పే మహాపుష్పే పాతు పుత్రాన్మహేశ్వరీ ।

హూం స్వాహా శక్తిసంయుక్తా దారాన్ రక్షతు సర్వదా ॥ ౨౧॥

ఓం ఆం హూం స్వాహా మహేశానీ పాతు ద్యూతే హరప్రియా ।

ఓం హ్రీం సర్వవిఘ్నాన్సారిణీ దేవీ విఘ్నాన్మాం సదాఽవతు ॥ ౨౨॥

ఓం పవిత్రవజ్రభూమే హుంఫట్స్వాహా సమన్వితా ।

పూరికా పాతు మాం దేవీ సర్వవిఘ్నవినాశినీ ॥ ౨౩॥

ఓం ఆః సురేభే వజ్రరేభే హుంఫట్స్వాహా సమన్వితా ।

పాతాలే పాతు సా దేవీ లాకినీ నామసంజ్ఞికా ॥ ౨౪॥

హ్రీంకారీ పాతు మాం పూర్వే శక్తిరూపా మహేశ్వరీ ।

హ్రీంకారీ పాతు దేవేశీ వధూరూపా మహేశ్వరీ ॥ ౨౫॥

హూంస్వరూపా మహాదేవీ పాతు మాం క్రోధరూపిణీ ।

ఫట్స్వరూపా మహామాయా ఉత్తరే పాతు సర్వదా ॥ ౨౬॥

పశ్చిమే పాతు మాం దేవీ ఫట్స్వరూపా హరప్రియా ।
మధ్యే మాం పాతు దేవేశీ హాంస్వరూపా నగాత్మజా ॥ ౨౭॥

నీలవర్ణా సదా పాతు సర్వతో వాగ్భవా సదా ।
భవానీ పాతు భవనే సర్వైశ్వర్యప్రదాయినీ ॥ ౨౮॥

విద్యాదానరతా దేవీ వక్త్రే నీలసరస్వతీ ।
శాస్త్రే వాదే చ సజ్జామే జలే చ విషమే గిరౌ ॥ ౨౯॥

భీమరూపా సదా పాతు శ్మశానే భయనాశినీ ।
భూతప్రేతాలయే ఘోరే దుర్గమా శ్రీఘనాఽవతు ॥ ౩౦॥

పాతు నిత్యం మహేశానీ సర్వత్ర శివదూతికా ।
కవచస్య మాహాత్మ్యం నాహం వర్షశతైరపి ॥ ౩౧॥

శక్నోమి గదితుం దేవి భవేత్తస్య ఫలం చ యత్ ।
పుత్రదారేషు బన్ధూనాం సర్వదేశే చ సర్వదా ॥ ౩౨॥

న విద్యతే భయం తస్య నృపపూజ్యో భవేచ్ఛ సః ।
శుచిర్భూత్వాఽశుచిర్వాపి కవచం సర్వకామదమ్ ॥ ౩౩॥

ప్రపఠన్ వా స్మరన్మర్త్యే దుఃఖశోకవివర్జితః ।
సర్వశాస్త్రే మహేశాని కవిరాడ్ భవతి ధ్రువమ్ ॥ ౩౪॥

సర్వవాగ్విశ్వో మర్త్యే లోకవశ్యో ధనేశ్వరః ।
రణే ద్యూతే వివాదే చ జయస్తత్ర భవేద్ ధ్రువమ్ ॥ ౩౫॥

పుత్రపౌతాన్వితో మర్త్యే విలాసీ సర్వయోషితామ్ ।

శత్రవో దాసతాం యాన్తి సర్వేషాం వల్లభః సదా ॥ ౩౬॥

గర్వీ ఖర్వీ భవత్యేవ వాదీ స్థలతి దర్శనాత్ ।

మృత్యుశ్చ వశ్యతాం యాతి దాసాస్తస్యావనీభుజః ॥ ౩౭॥

ప్రసజ్ఞాత్కథితం సర్వం కవచం సర్వకామదమ్ ।

ప్రపఠన్వా స్మరన్మర్త్యః శాపానుగ్రహణే క్షమః ॥ ౩౮॥

ఆనన్దవృన్దసిన్ధూనామధిపః కవిరాడ్ భవేత్ ।

సర్వవాగిశ్వరో మర్త్యే లోకవశ్యః సదా సుఖీ ॥ ౩౯॥

గురోః ప్రసాదమాసాద్య విద్యాం ప్రాప్య సుగోపితామ్ ।

తత్రాపి కవచం దేవి దుర్లభం భువనత్రయే ॥ ౪౦॥

గురుర్దేవో హరః సాక్షాత్తత్పత్నీ తు హరప్రియా ।

అభేదేన భజేద్యస్తు తస్య సిద్ధిదూరతః ॥ ౪౧॥

మన్తాచారా మహేశాని కథితాః పూర్వవత్ప్రియే ।

నాభౌ జ్యోతిస్తథా రక్తం హృదయోపరి చిన్తయేత్ ॥ ౪౨॥

ఐశ్వర్యం సుకవిత్వం చ మహావాగిశ్వరో నృపః ।

నిత్యం తస్య మహేశాని మహిలాసజ్గమం చరేత్ ॥ ౪౩॥

పఞ్చాచారరతో మర్త్యః సిద్ధో భవతి నాన్యథా ।

శక్తియుక్తో భవేన్మర్త్యః సిద్ధో భవతి నాన్యథా ॥ ౪౪॥

బ్రహ్మ విష్ణుశ్చ రుద్రశ్చ యే దేవాసురమానుషాః ।

తం దృష్ట్వా సాధకం దేవి లజ్జాయుక్తా భవన్తి తే ॥ ౪౫॥

స్వర్గే మర్త్యే చ పాతాలే యే దేవాః సిద్ధిదాయకాః ।
ప్రశంసన్తి సదా దేవి తం దృష్ట్వా సాధకోత్తమమ్ ॥ ౪౬॥

విఘ్నాత్మకాశ్చ యే దేవాః స్వర్గే మర్త్యే రసాతలే ।
ప్రశంసన్తి సదా సర్వే తం దృష్ట్వా సాధకోత్తమమ్ ॥ ౪౭॥

ఇతి తే కథితం దేవి మయా సమ్యక్ప్రకీర్తితమ్ ।
భుక్తిముక్తికరం సాక్షాత్కల్పవృక్షస్వరూపకమ్ ॥ ౪౮॥

ఆసాద్యాద్యగురుం ప్రసాద్య య ఇదం కల్పద్రుమాలమ్బనం
మోహేనాపి మదేన చాపి రహితో జాడ్యేన వా యుజ్యతే ।
సిద్ధోఽసౌ భువి సర్వదుఃఖవిపదాం పారం ప్రయాత్యంతకే
మిత్రం తస్య నృపాశ్చ దేవి విపదో నశ్యన్తి తస్మాశ్చ చ ॥ ౪౯॥

తద్ధాత్రం ప్రాప్య శస్త్రాణి బ్రహ్మస్త్రాదీని వై భువి ।
తస్య గేహే స్థిరా లక్ష్మీర్వాణీ వక్త్రే వసేద్ ధ్రువమ్ ॥ ౫౦॥

ఇదం కవచమజ్ఞాత్వా తారాం యో భజతే నరః ।
అల్పాయుర్నిర్దణో మూర్ఖో భవత్యేవ న సంశయః ॥ ౫౧॥

లిఖిత్వా ధారయేద్యస్తు కణ్ఠే వా మస్తకే భుజే ।
తస్య సర్వార్థసిద్ధిః స్యాద్యద్యన్మనసి వర్తతే ॥ ౫౨॥

గోరొచనాకుఙ్కుమేన రక్తచన్దనకేన వా ।
యావక్తైర్వా మహేశాని లిఖేన్మన్త్రం సమాహితః ॥ ౫౩॥

అష్టమ్యాం మఙ్గలదినే చతుర్థశ్యామథాపి వా ।
సన్ధ్యాయాం దేవదేవేశి లిఖేద్యన్త్రం సమాహితః ॥ ౫౪॥

మఘాయాం శ్రవణే వాపి రేవత్యాం వా విశేషతః ।

సింహరాశౌ గతే చన్ద్రే కర్కటస్థే దివాకరే ॥ ౫౫॥

మీనరాశౌ గురౌ యాతే వృశ్చికస్థే శనైశ్చరే ।

లిఖిత్యా ధారయేద్యస్తు ఉత్తరాభిముఖో భవేత్ ॥ ౫౬॥

శ్మశానే ప్రాస్తరే వాపి శున్యాగారే విశేషతః ।

నిశాయాం వా లిఖేన్మన్త్రం తస్య సిద్ధిరచచ్ఛలా ॥ ౫౭॥

భూర్జపత్రే లిఖేన్మన్త్రం గురుణా చ మహేశ్వరి ।

ధ్యానధారణయోగేన ధారయేద్యస్తు భక్తితః ॥ ౫౮॥

అచిరాత్తస్య సిద్ధిః స్యాన్నాత్ర కార్యా విచారణా ॥ ౫౯॥

॥ ఇతి శ్రీరుద్రయామలే తన్త్రే ఉగ్రతారాకవచం సమ్పూర్ణమ్ ॥

Encoded and Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated తీరికగా

<http://sanskritdocuments.org>

Tara Kavacham Lyrics in Telugu PDF

% File name : taaraakavach.itx

% Category : kavacha

% Location : doc\ devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Ravin Bhalekar ravibhalekar at hotmail.com

% Proofread by : Ravin Bhalekar ravibhalekar at hotmail.com

% Description-comments : rudrayAmaletantre

% Latest update : March 02, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website